

নিরনুরাব ভৱিষ্যৎ বিপদাপন কৰিব পৰা যিকোনো ধৰণৰ কাৰ্যকে ৰাজ্য চৰকাৰে কেতিয়াও সহ্য নকৰে : মুখ্যমন্ত্রী

অসম আৰক্ষীৰ উপ-পৰিদৰ্শক নিযুক্তিৰ বাবে অনুষ্ঠিত লিখিত পৰীক্ষাৰ প্ৰশ্নকাকত
ফাদিলৰ লগত জড়িত কোনো ব্যক্তি সাৰি যাৰ নোৱাৰে : মুখ্যমন্ত্রী

প্ৰশ্নকাকত ক্ৰয় কৰিবলৈ যোৱা সকলো সমানে জগৰীয়া : মুখ্যমন্ত্রী

দিছপুৰ, ২৫ ছেপ্টেম্বৰ : অসম আৰক্ষীৰ উপ-পৰিদৰ্শক নিযুক্তিৰ বাবে অনুষ্ঠিত লিখিত পৰীক্ষাৰ প্ৰশ্নকাকত ফাদিল কাৰ্যত জড়িতসকলক কৰায়ত কৰাৰ বাবে আৰক্ষী বাহিনীয়ে আপোচবিহীনভাৱে অনুসন্ধান চলাই আছে। নিরনুৱাব ভৱিষ্যৎ বিপদাপন কৰিব পৰা যিকোনো কাৰ্যকে ৰাজ্য চৰকাৰে কেতিয়াও সহ্য নকৰে বুলি মুখ্যমন্ত্রীয়ে কয়। মুখ্যমন্ত্রীয়ে লগতে কয় যে এই সমগ্ৰ ঘটনাৰ লগত জড়িত কোনো ব্যক্তিয়েই সাৰি যাৰ নোৱাৰে। পৰৱৰ্তী এমাহৰ ভিতৰতে সম্পূৰ্ণ নিকা আৰু স্বচ্ছভাৱে এই পৰীক্ষা অনুষ্ঠিত কৰাৰ বাবে ইতিমধ্যে নিৰ্দেশ দিয়া হৈছে বুলিও মুখ্যমন্ত্রীয়ে কয়।

আজি অসম প্ৰশাসনীয় পদাধিকাৰী মহাবিদ্যালয়ত সাংবাদিকসকলৰ সৈতে হোৱা মত-বিনিয়মত মুখ্যমন্ত্রী সৰ্বানন্দ সোণোৱালে লগতে কয় যে ‘দুর্নীতিমুক্ত অসম’ গঢ়াৰ বাবে ৰাজ্য চৰকাৰে প্ৰতিশ্ৰুতি দিছিল। সেই প্ৰতিশ্ৰুতি অনুসৰি ৰাজ্য চৰকাৰে দুর্নীতিমুক্ত অসম গঢ়াৰ বাবে দৃঢ়তাৰে পদক্ষেপ গ্ৰহণ কৰি আহিছে। নলওঁ আৰু নিদিওঁ- এই ভাৱধাৰাবে চৰকাৰী প্ৰশাসন যন্ত্ৰটোক নিকা কৰাৰ বাবে অহৰহ প্ৰচেষ্টা চলাই থকা হৈছে। তেওঁ লগতে কয় যে প্ৰশ্ন কাকত ফাদিল কৰাৰ লগতে প্ৰশ্ন কাকত ক্ৰয় কৰিবলৈ যোৱা সকলো সমানেই দোষী আৰু এই ক্ষেত্ৰত কোনোবাই নীতি বহিৰ্ভূতভাৱে চাকৰিৰ প্ৰলোভন দিলেও সকলোৱে তেনে প্ৰলোভনৰ পৰা আঁতিৰি থাকিব লাগিব। ৰাজ্য চৰকাৰে আৰঙ্গণিৰে পৰা সকলো পৰীক্ষা স্বচ্ছভাৱে অনুষ্ঠিত কৰি মেধাৰ ভিত্তিত প্ৰার্থীসকলক নিযুক্তি প্ৰদান কৰি আহিছে। এপিএছচি আৰু অন্যান্য বিভাগত বৰ্তমানৰ ৰাজ্য চৰকাৰৰ দিনতে সম্পূৰ্ণ স্বচ্ছভাৱে মেধাৰী প্ৰার্থীসকলে নিযুক্তি লাভ কৰিবলৈ সক্ষম হৈছে। ভৱিষ্যতেও নিযুক্তি প্ৰক্ৰিয়া দুৰ্নীতিমুক্ত কৰাৰ বাবে ৰাজ্য চৰকাৰে সকলো ধৰণৰ প্ৰয়াস অব্যাহত ৰাখিব বুলি মুখ্যমন্ত্রীয়ে দোহাৰে।

স্বাক্ষৰঃ / পুঃড়েঃ
২৫/০৯/২০২০